



சென்னையில் கழக இளைஞர் அணிச் செயலாளர், சட்டமன்ற எதிர்க்கட்சித் தலைவர் உதயநிதி ஸ்டாலின் அவர்களைச் சந்தித்து, கேரளத்தின், சமூக சீர்திருத்தவாதிகளுள் ஒருவரான நாராயண குரு அவர்களின் வாழ்க்கை வரலாற்றை 'தெற்கின் புத்தர்' எனும் நூலாக எழுதி வெளியிடமுடிக்கும் எழுத்தாளர் தமிழன் இளங்கோ தனது இணையர் சித்திரலோகாவுடன் சந்தித்து அந்நூலை வழங்கி வாழ்த்துப் பெற்றார்.

துபாயில் திராவிடச் சங்கமம் -

'இளையோர் குரல்' நிகழ்ச்சி கோலாகல நிறைவு விழா! இளம் பேச்சாளர்கள் எழுச்சியுரை!

துபாய், ஆக. 4-
ஜக்கிய அரபு அமீரகத் தின் துபாய் நகரில், GenZ DMK UAE குழுவினரின் சிறப்பான ஏற்பாட்டில் நடைபெற்ற 'திராவிடச் சங்கமம் - இளையோர் குரல்' கொள்கை விளக்க மற்றும் கலந்தாய்வு நிகழ்ச்சி, 500 க்கும் மேற்பட்ட தி.மு.க. உடன்பிறப்புகள் மற்றும் தமிழ் குடும்பங்களின் பேரெழுச்சிமிக்க பங்கேற்புடன் கோலாகலமாக நடைபெற்றது.

இந்நிகழ்ச்சியை GenZ DMK UAE குழுவின் ஒருங்கிணைப்பாளர் களாசன் வேலுர் மா. மணிவண்ணன், E.S. சையத், பிரவின் ஜெயக்குமார், சோனாப் பூர் முகைதீன், வினோத், நாகராஜன் மற்றும் தாரிக் ஆகியோர் சிறப்பாக ஒருங்கிணைத்தனர்.

அமீரக தி.மு.க.வின் ராஜா, இர்ஷாத், சான்யோ, செல்வகுமார் உள்ளிட்ட முக்கிய நிர்வாகிகளின் வழிகாட்டுதலுடன் நிகழ்ச்சி சிறப்பாக நடைபெற்றது.

நிகழ்வின் சிறப்பு விருந்தினராக, ஜக்கிய அரபு அமீரகத்தைச் சேர்ந்த Royal Group of Companies நிறுவனத்தின் இயக்குநர் அப்துல்லா அல் யம்மாஹி கலந்து



கொண்டு நிகழ்ச்சியை சிறப்பித்தார். நிகழ்ச்சியில் இளம் பேச்சாளர்களான ஹரிணி தேஷ்குமார் மற்றும் குழலி சையன், மேலும் ஒருங்கிணைப்பாளர் பிரவின் ஜெயக்குமார் ஆகியோர் திராவிட இயக்கத்தின் வரலாறு, அதன் சமூகப் பங்களிப்பு மற்றும் இன்றைய தலைமுறைக்கான அவசியம் குறித்து எழுச்சியுரையாற்றினர்.

திராவிடப் பயணம் காலனாவலி திரைப்படம்! திராவிட இயக்கத்தின் வரலாற்றுப் பயணத்தையும், தி.மு.க. அரசுகளின்

முக்கிய சாதனைகளையும் எடுத்துரைக்கும் வகையில் தயாரிக்கப்பட்ட "திராவிட பயணம்" காணொலி திரையிடப்பட்டு, பார்வையாளர்களின் பெரும் வரவேற்பைப் பெற்றது.

அதைத் தொடர்ந்து, தந்தை பெரியாரின் புகுத்தறிவுச் சிந்தனை, பேரறிஞர் அண்ணாவின் மாநில உரிமைக் கொள்கை, முத்தமிழறிஞர் கலைஞரின் சமூகநீதிப் பார்வை மற்றும் கழகத் தலைவர் மு.க. ஸ்டாலின் அவர்களின் திராவிட மாடல் ஆட்சியின் நோக்கங்கள் குறித்து விரிவான கலந்துரையாடல் நடைபெற்றது. இக் கொள்கைகளை இளைய தலைமுறையினரிடம், குறிப்பாக Gen Z தலைமுறையினரிடம் கொண்டு செரப்பதன் அவசியமும் வலியுறுத்தப்பட்டது.

ஒருங்கிணைப்பாளர்களான வினோத், தாரிக், E.S.சையத் மற்றும் நாகராஜன் ஆகியோரின் தலைமையில், 50க்கும் மேற்பட்ட உடன்பிறப்புகள் தன்னார்வலர்களாக நிகழ்ச்சியின் பல்வேறு பணிகளை சிறப்பாக மேற்கொண்டு, நிகழ்ச்சி வெற்றிகரமாக நடைபெற்ற முக்கிய பங்காற்றினர்.

திராவிட இயக்கத்தின் சமூகநீதிக் கொள்கைகள் மற்றும் நலத்திட்டங்களால் பயன்பெற்று, இன்று வெளிநாடுகளில் பல்வேறு துறைகளில் உயர்ந்த நிலையை அடைந்துள்ள தமிழர்கள், தங்களது வாழ்க்கைப் பயணத்தையும் நெகிழ்ச்சியான அனுபவங்களையும் மேடையில் பகிர்ந்து கொண்டனர்.

கழகத்தின் தலைமைச் செயற்குழு உறுப்பினரும், மிசா காலச் சிறைவாசியுமான தியாகி மிசா அகமது

தம்பி அவர்களுக்கு மேடையில் பொன்னாடை அணிவித்து கௌரவிக்கப்பட்டது.

கலைநிகழ்ச்சிகள்!

தமிழர்களின் பண்பாட்டை வெளிப்படுத்தும் வகையில் பறையிசை மற்றும் பாரம்பரிய நடன நிகழ்ச்சி நடைபெற்றன. இந்நிகழ்ச்சிகள் பார்வையாளர்களின் பெரும் வரவேற்பைப் பெற்றன.

நிகழ்ச்சியின் தொடக்கத்தில் ஒருங்கிணைப்பாளர் வேலுர் மா. மணிவண்ணன் வரவேற்புரையாற்றி நிகழ்ச்சியை அறிமுகப்படுத்தினார்.

ஒருங்கிணைப்பாளர் சோனாப்பூர் முகைதீன் மற்றும் இளம் பேச்சாளர் ஹரிணி தேஷ்குமார் நிகழ்ச்சியை சிறப்பாக தொகுத்து வழங்கினர்.

ஒருங்கிணைப்பாளர் E.S. சையத் நன்றியுரையாற்றினார். மேலும் GenZ DMK Gulf ஒருங்கிணைப்பாளர் MRM நபில் ராஜா கலந்துகொண்டு நிகழ்ச்சியை சிறப்பித்தார்.

அமீரக மண்ணில் வாழும் தமிழ் இளைய தலைமுறையினரிடையே திராவிட சிந்தனைகள், சமூகநீதி, புகுத்தறிவு மற்றும் மாநில உரிமைக் கொள்கைகளை உரையாடலின் வழியாக எடுத்துச் செல்லும் நோக்கில் நடைபெற்ற 'திராவிடச் சங்கமம் - இளையோர் குரல்' நிகழ்ச்சி, அமீரகத் தமிழர்கள் இடையே பிழந்த வரவேற்பைப் பெற்று, எதிர்காலத் திலும் இதுபோன்ற அறிவுசார் மற்றும் கொள்கைசார்ந்த நிகழ்வுகள் தொடரவேண்டும் என்ற எதிர் பார்ப்பை ஏற்படுத்தி வெற்றிகரமாக நிறைவடைந்தது.

தமிழினத்திற்கு இழைக்கப்பட்ட துரோக வரலாறு!

தமிழ்நாட்டையும் தமிழ்நாட்டு மக்களையும் பல அடிமைத்தனத்திலிருந்து மீட்டு, தமிழர் வாழ்வு உயர வேண்டும் என்று எண்ணி தங்கள் கருத்துகளால் யுத்தம் செய்து, புரட்சிகளை விதைத்து, இன்றைய நவீன தமிழ்நாட்டின் உண்மையான சிற்பிகளாய் விளங்கும் வரலாற்றுக்குச் சொந்தக் காரர்கள் திராவிட முன்னேற்றக் கழக உடன் பிறப்புகள்.

தி.மு.க.வின் வலி நிறைந்த வரலாற்றில் காங்கிரசுக்கு எப்போதும் முக்கியப் பங்கு இருக்கிறது. இனவுணர்வும், மொழியுணர்வும் கொண்ட தமிழர்களிடம், ஆதிக்கத்தைச் செலுத்தி, தாய்மொழியை இரண்டாம் நிலைக்குத் தள்ளுவதற்கு முயற்சித்த வரலாறு காங்கிரஸிற்கு எப்போதும் உண்டு.

மானமுள்ள தமிழ் மாணவர்கள் இந்தத் தீணிப்பை எதிர்த்து தங்கள் உரிமைகளுக்கு காகக் களமாட வந்த பொழுது, குருவி சுடுவது போல் அன்றைக்கு தமிழ்நாட்டை ஆண்ட காங்கிரஸ் அரசு சுட்டுக் கொன்றது. அந்தத் துரோக வரலாறு குரூபகம் இருக்கிறதா காங்கிரஸிற்கு?

உங்களுடைய வரலாறை சற்று கூர்ந்து நோக்கிப் பார்க்க வேண்டும். சேரன்மகாதேவியில் வ.வே.சு. ஐயர் என்பவர் காங்கிரஸ் நிதிப்பங்களிப்பில் நடத்திய குருகுலத்தில், பிராமணர்களுக்கும் பிராமணர் அல்லாதவர்களுக்கும், தனிப் பந்தி பிரமாறப்பட்டதைத் தந்தை பெரியார் எதிர்த்தார் என்பதை காங்கிரஸ் மறந்து விட்டதா? அல்லது 1925ல் காங்கிரஸ் பிராமணர்களுக்கு ஆதரவாக நடந்து கொள்வதைக் கண்டித்து, காஞ்சிபுரத்தில் நடைபெற்ற மாநாட்டில் தந்தை பெரியார் காங்கிரஸிலிருந்து வெளியேறியதை காங்கிரஸ் மறந்து விட்டதா?

இந்திய ஜனநாயக வரலாற்றில் கருப்பு நாட்களாகக் கருதப்படுகின்ற நெருக்கடி காலகட்டத்தைப் பயன்படுத்தி, தமிழ்நாட்டு மக்களுக்காக அல்லும் பகலும் உழைத்து தமிழ்நாட்டு மக்களுடைய உரிமைக்காக தொடர்ந்து இன உணர்வோடும் மொழி உணர்வோடும் செயல்பட்டு வந்த திராவிட முன்னேற்றக் கழக அரசைத் தூக்கி எறிந்த அந்த வரலாறை காங்கிரஸ் மறந்துவிட்டது போலும். இன்றைக்கு எட்டப்பர் குறித்து பேசுகின்ற காங்கிரஸ், தன்னுடைய வரலாற்றைத் திரும்பிப் பார்த்து வெட்கப்பட வேண்டிய சூழல் இருக்கிறது.

இந்திய அமைதிப்படை இலங்கையில் இருந்து திரும்பி வந்த பொழுது, அதை வரவேற்கச் செல்ல மாட்டேன் என்று துணிவுடன் எடுத்த முடிவை சகித்துக் கொள்ளாமல், கருதப்படுகிறது. உள்ளபடியே தற்கால தமிழ்நாட்டு இளைஞர்களுக்குத் துரோகம் கிரசின் துரோக வரலாறைப் பற்றி பேசலாமா?

இந்திய வரலாற்றில் மாநில அரசுகளை செயல்படவிடாமல் முடக்கித் தன்னுடைய அதிகார வெறிக்குத் தீனி போட்டுக் கொண்டே மாநில அரசுகளை கலைத்த வரலாறு காங்கிரஸிற்கு தான் உண்டு.

உச்ச நீதிமன்றத்தினுடைய எஸ்.ஆர். பொம்மைவழக்கு தீர்ப்புவந்திருக்கவில்லை என்றால், மாநில அரசுகளைக் கவிழ்க்க முயற்சித்த சூழ்ச்சியை காங்கிரஸ் தொடர்ந்து செய்திருக்கும். இதையெல்லாம்

மறந்துவிட்டு காங்கிரஸ் ஆகச்சிறந்த பச்சோந்தி என்பதை மீண்டும் நிரூபிக்கிறது.

செய்யாத குற்றத்திற்கு சிலுவை சுமந்தவர்கள் யார் தெரியுமா? ராஜீவ் காந்தி படுகொலை வழக்கில் வலிகளைச் சுமந்து, ஆட்சி அமைப்பதை இழந்து, கடும் நெருக்கடிக்கு உள்ளாகி, பல வன்முறைகளை சந்தித்த திராவிட முன்னேற்ற கழகம், பீனிக்ஸ் பறவை போல உயிர் பெற்று, மீண்டு எழுந்தது! துரோகிகளைத் தூண்டிவிட்டு கட்சியைத் துண்டாட நினைத்த வரலாறு காங்கிரஸ் மறந்துவிட்டது! வரலாற்றுப் பிழையை காங்கிரஸ் செய்திருந்தாலும் செய்யாத தவறுகளுக்கு அவச்சொல்லையும் வேதனையையும் வலியையும் தாங்கிக் கொண்டு, ஒரு இயக்கம் மக்களோடு கைகோர்த்து நடந்திருக்குமேயானால் அது திராவிட முன்னேற்றக் கழக அரசுதான் என்பதை உறுதியாகச் சொல்ல முடியும்.

வெறுங்கையில் மந்திரம் போட்டது போல, எத்தனை பூஜ்ஜியம் இருக்கிறது என்பதைக் கூட புரிந்துகொள்ள முடியாத அளவிற்கு, ஒரு பெருந்தொகையை கணக்கில் காட்டி 2G என்ற ஊழலை திமுக தான் செய்தது என்று மக்களை ஏமாற்றி நம்ப வைத்து ஒரு மாயையை உருவாக்கி, ஆட்சியை பார்ப்பனர்களிடம் கொண்டு போய் கொடுத்து, அதிமுகவினருக்கு தாரை வார்த்தது யார்? இப்படி வரலாற்றில் ஒட்டுமொத்த பிழையும் செய்தது காங்கிரஸ்தான்.



பேராசிரியர்
தீபக் நாதன்

மாநிலச் செயலாளர்
மாற்றுத்திறனாளிகள் அணி
திராவிட முன்னேற்றக் கழகம்

கடந்த சட்டமன்றத் தேர்தலில் திராவிட முன்னேற்றக் கழகத்தின் கூட்டணியாக இருந்து கொண்டு, வாக்குகளைப் பெற்ற காங்கிரஸ், தேர்தல் முடிவன்போது, திராவிட முன்னேற்றக் கழகத்திற்குச் சாதகமாக இல்லை என்ற காரணத்தால், கூட்டணி கட்சியின் தலைவர் என்ற முறையில், கழகத் தலைவர் மு.க.ஸ்டாலின் அவர்களிடம் ஒரு வார்த்தை கூட சொல்லாமல், கூட்டணியில் இருந்து மற்றொரு கூட்டணிக்கு சோப்பா மாடல் கூட்டணியாக தாவல் செய்து, தமிழ்நாட்டு மக்களுக்குப் பெரும் துரோகத்தை வழங்கிய காங்கிரஸ், எட்டப்பனைப் பற்றி எல்லாம் பேசுவது, தமிழ்நாட்டு மக்களைக் குறித்து பேச அருகதையற்ற கட்சியாகவே கருதப்படுகிறது. உள்ளபடியே தற்கால தமிழ்நாட்டு இளைஞர்களுக்குத் துரோகம் செய்வது எப்படி என்பதை கற்றுக் கொடுத்து விட்டு, டெல்லியில் இருந்து வந்தவுடன், 'எட்டப்பர் யார்?' என்று வகுப்பு எடுத்துக் கொண்டிருப்பது, தமிழ்நாட்டு இளைஞர்களுக்குத் துரோகத்தை விதைத்து கொண்டிருப்பதாக தான் புரிந்து கொள்ளப்படுகிறது. உண்மையில், 'வாழும் எட்டப்பராக' நீங்களே முழு முதலாக வாழ்ந்து கொண்டிருக்கிறீர்கள் என்பதை தமிழ்நாட்டு மக்கள் சார்பாக ஆணித்தரமாக சொல்லிக் கொள்கிறேன்.



பல்லாவரம் கோயில் விழாவில் பகுதி வார்த்தக அணி துணை அமைப்பாளர் பூசெந்தில்குமார் ஏற்பாட்டில் காஞ்சிபுரம் வடக்கு மாவட்டச் செயலாளர் முன்னாள் அமைச்சர் து.மோ.அன்பரசன் மாவட்ட துணைச் செயலாளர் முன்னாள் சட்டமன்ற உறுப்பினர் இ.கருணாநிதி ஆகியோர் சமபந்தி விருந்தை துவக்கி வைத்தனர். அருகில் பல்லாவரம் வடக்கு பகுதி துணைச் செயலாளர் சிவக்குமார், கண்டோன்மெண்ட் மாணவர் அணி அமைப்பாளர் எம்.பி.மகேஷ் மற்றும் கழக நிர்வாகிகள் உள்ளனர்.



தாம்பரம் மாநகராட்சி மண்டலம்: 4 49, வது வார்டு சிங்காரவேலன் தெருவில் பொது மக்களின் நீண்டநாள் கோரிக்கையான அடிப்பம்பினை அகற்றி புதிய மின்மோட்டாரை பொருத்தி பொதுமக்களின் பயன்பாட்டிற்கு 4வது மண்டலக்குழு தலைவர் பகுதி கழக செயலாளர் டி.காமராஜ் பொதுமக்களின் பயன்பாட்டிற்கு துவக்கி வைத்தார். உடன் வட்ட நிர்வாகி ஆர்.சி.னா மற்றும் பொதுமக்கள் கலந்துகொண்டு சிறப்பித்தனர்.